

సంగీత సర్వస్వములకు సంగీత

SL no. 831

సంగీత సత్యహరిశ్చంద్ర సుచరిత్ర

కొనరంగము.

జిల్లా వరంగల్ కస్టో హన్మకొండ

మ॥ రా॥ శ్రీ వర్మాల రాజేశ్వరరావు మక్తేదారుగారి

బాలత్రిపురసుందరీ దేవీనమాజ

ధర్మార్థ పుస్తకములు.

జిల్లా వరంగల్ కస్టో హన్మకొండ

సా॥ పింగలి అనంతమ్మ

సదోపవాసినిగారిచే

రచి యింపబడినది.

1918

మంజువాణి ముద్రాక్షరశాల, ఏలూరు.

వెల 0.3-0

శ్రీమద్రామాయ

సత్యహరిశ్చంద్రలోకొసరంగము.



చంద్రమతిని కాలకౌశికుడు విశ్వామిత్రుని ధన
నిమిత్తమయి విక్రయించిపెమ్మట కాలకౌశికుని గృ
హంబున జరుగజేపు సమాచారములు.

కొసరంగమువారంగము

వ॥ కాలకౌశికుడు లోహితునితో యిట్లనియె.
లోహితాస్యయిటురమ్ము నీవు అడవికివెళ్లి దర్బలను
విడాకులును కోనుకొనిరావలయును. నీతో చదువు
చున్న బాలురు వెళ్లుదున్నారు వాళ్లతో త్వరగావె
ళ్ళుము అనివ నిని లోహితుండు యిట్లనియె. దేవా
తమఅజ్ఞ తప్పక ఆలాగే బాలురతో వెళ్లి అకులును
దర్బలను తెచ్చెదను అంతలో బాలురువచ్చి లోహి
తుని బిలుచుటవో బాలకత్వరగావెప్పుదమురండవగా
లోహితుండు విచారమొంది తన తల్లియగు చంద్ర

మతితో యిట్లనియె. ఓచూతా నేను ఏమిచేయవల
యును గురువుగారునన్ను అడవికినేగి దర్శనను పత్ర
ములను తెమ్మనమని పంపుచున్నా కే నేను నడవజాల
నడుగులు తడబడుచున్నవి మనవిధి యిలాఘటించెను
యిట్టి ఉపచారములుచేయుట కేగదా నన్ను కనుట.

కమాసురాగం—ఆదితాళం.

అమ్మమ్మానినుబాసి నడవి కేగజాల కన్న తల్లిచా
లకష్టమొందనేర అ॥

విప్రునింటనన్ను వత్సగించనేల తప్పేమిజేసెతిమా
లప్పాకావవేలా అ॥

మాయయ్యా నెడబాసి మరచియుంటిగదా మాత
నిన్ను మరచి నిలువజాల తాళ అ॥

శత్రురుణబాధ అర్థమంతనోడ విశ్వామిత్రుబాధ
నిత్రజేసెగదా అ॥

సతినూతపతి గతినిటులనయ్యె యేవ్రతమునోచితి
మో నేనెరుగ నె తినహ అ॥

వ॥ అమ్మా మరజన్మమున నేమిదుష్కృతముజేసి
 తీమో యిట్టియిడుములు బడవలయునుగదా అనిన
 విని చంద్రమతి పుత్రునితో నిట్లనియె నాయనా విధి
 కృతంబిట్లుండిన తప్పించనేరతండ్రి నీవు జననముం
 దినప్పుడు రాజాధిరాజులై రాజ్యంబేలేదవని సంతో
 శించిన ఈదింబున నడవకి సంపవలయునుగదా నా
 యనా మనమందభాగ్యము ముందుండవినది యున్న
 దాపోయిరమ్మనుటకే నోరడాకున్నది త్వరగారమ్ము
 బాలులువచ్చుచున్నారే అని చంద్రమతి బాలురను
 జూచియిట్లనియె.

ఓ మాసురాగం—వకతాళము.

బాలులారందరివినుడి సమిధలకునుబొండి బా॥

క్షేమముగనురండిబాల సోదరుండవిడక బా॥

దిక్కులేనిదానసయ్య గీసురాలునేనిక ఒక్కబిడ్డ
 సంపుచున్న ఎటులస్తే దునేనిక బా॥

ఎన్నడై ననదువలేదు చిన్న బాలుడితపిక ఎన్ని
 శ్రమలుబడిన మీతమ్ముడనుచు జూడిక బా॥

కన్నబిడ్డనంపుచున్న కఠినురాలునేనికన్ మాయన్న
లారవీనిమరల దోడితెండినాకన్ బా॥

ప॥ బాలులారాయాబిడ్డను మీసోదరునిగాజూచు
కొని వెంబడుంచుకొనిరండు అనినవిని అమ్మామీపు
త్రునకునేమిభయములేదు మేమువెంబడించుకొనితెచ్చి
వప్పగించెదము తల్లి లోహితుండుబాలుడని నడవికినే
గిసతదుపరి మేముకోసినపత్రములను దర్భలను నీబిడ్డకు
నిచ్చిమరల తెచ్చివొప్పగించెదము అనిబాలురు వెం
బడించుకొని నడవికినేగి లోహితుని నడవితోలిన పసి
బిడ్డకు నపాయంబుగలుగునని తాముకోసిన దర్భ పత్ర
ములు యితనికినిచ్చి దర్భలుచాలును విడాకులుచాలవు
అనియును గురువులువారు దండితురనియును మరివ
కవృక్షముచెంతచేరి విడాకులు కోయుచుండె నంత
లోహితాన్యుడు సర్పదష్టుండై ప్రయాసనొందజాలక
మాతా నేనుబ్రతుకజాల ఎట్టిదుస్తిలిఘటించెను అ
మ్మాయని అరచి దలచుట.

శ్రీలూరాగం—అటతాళము.

అమ్మానిన్నెడబాసి నడవిజేరితినినావిధి శ్రమననుభ
వించితిని అ॥

ఏమందునికముందు నేనెందుబోదు ఏత్రోవదోచని
క మృతిబొంచుందు అ॥

ఎటుజూచినాగాని నటుశేషుడగుపడక గాధపు
త్రునిబాధనిటుజేసెనహా అ॥

నడుగులతడబడి నిడుములబడితిని నడువజాలను
తల్లి ననుజూచిపోమ్మి॥ అన్నలారానా విన్నపమొక్కటి
అమ్మనిటుల తెండి దయాజూడలపోండి॥ అ॥

వ॥ అన్నలారా నేనుసర్పదవ్వుండనై విషమెక్కినదే
నేనడవజాలనని భూమిపై బడి మూర్ఛనొందిన బాలు
ని లోహితునిజూచి యితరబాలురు ఇట్లనిరి. ఏప్రాణ
న్నేహిత! లోహితాస్య ఏమియీమ స్తితి ఘటించెను
నిన్నువిడచి గృహంబునకు పోవలయునుగదా చింతా
క్రాంతులై మూర్ఛనొంది లోహితుని నడవిలోనుంచి

కాశీకుని గృహంబునకుజని తల్లియగు చంద్రమతితో
 యిట్లనియె. అమ్మా మీపుత్రుని దోషుని వెల్లె
 యు చిన్న బిడ్డయని దర్బలను విడాకులును మేముకోసిన
 వాటిలోయిచ్చినను విడాకులు మాగురువుగారికి చాల
 వలని మరియొకవృక్షముచెంతజేరి పత్రములుకోయు
 చుండగా నందు సర్పదష్టుండై నడవిలో అమ్మా
 అమ్మలని మూర్ఛనొందెను. తల్లి మేమువెల్లెదము
 అని బాలురుచెప్పినవిని చంద్రమతి పుత్రకానేను ఎట్టి
 వార్తవింటినని దుఃఖవేదనభరింపజాలక మూర్ఛనొంది
 కొంతతడవుగాలేచి కాలహకంతిలో యిట్లనియె. అ
 మ్మా నాపుత్రుడు సమిధలకు విడాకులకు నేగి సర్పద
 ష్టుండై మృతినొందెనట బాలురుచెప్పుచున్నారు నే
 నుబాలునిచూచుటకువెల్లెదను సెలవొసంగమనిన కల
 లుకంటియిట్లనియె. అహ ఏమివగలాడీ నీ కేకుఘాతుడు
 వున్నాడా యింటిలోపనులన్నియు నెరవేర్చి నడవికినేగి
 బాలునిచూచి త్వరగా రావలయును యింటిలో పను
 లన్నియు చేసివెళ్లుము త్వరగారమ్ము యీఅల్లరివిని

కాలకౌశికుండు భార్యతో యిట్లనియె ఏమిచంద్రమతి
 చాలాలరచుచున్నది విచారమేమికలిగినది అనినవిని
 కలహాకంఠియిట్లనియె దానికేబారెడుపొడుగును మూ
 రెడుకడ్పు చారెడుకన్నులవాడు పున్నాడట తాము
 దర్భలకును విడాకులకును అడవికిపంపిన వటవృక్షము
 చేంత వ్రతములుకోయుచుండగా సర్పదృష్టుండై మృ
 తినొందెనట వెంబడినేగిన బాలురు ఈపెనుచెప్పిరట
 యీమె ఆబాల్కుని చూడబోవుటకు నేశలపుయివ్వవ
 లెనట దురాదుష్టురాలికి ఆయుర్దాయముమూడి మృ
 తినొందినబాలుని యీమెచూచివచ్చునట యీమె
 పోయిచూచివచ్చిన మృతినొందినబిడ్డ లేచివచ్చునా
 ఏమిదీనిఆర్భాటము యింటిలోపనులన్నియు నెరవేర్చక
 యింటిగుమ్మములోపడి ఏడ్చుచుండగా నేనుఎట్లోభరిం
 చవలయును అనినవిని చంద్రమతితో కాలకౌశికుండు
 యిట్లనియె ఏదాసీయిటురమ్ము మాయింటిమనిషితొం
 డరనొందినను నీవునిదానించుము ఆమెచెప్పినపనులన్ని
 యునెరవేర్చి త్వరగా నడవికినేగి బాలునిచూచిరమ్ము

నెల్లము. కాలకాశముండు ఆజ్ఞయిచ్చిన పుత్రదుఃఖము
 భరించజాలక శలవుగైకొని నడవికినేగి మృతినొంది
 యున్న బాలునికానరాక మరియొకవృక్షము చేత
 నుండి విచారమునొందుచు ఆహాపుత్రకా ఎక్కడచూ
 చిన నీవుకానరావే అడుగులు తడబడుచున్నవి అరణ్య
 మునకానరావే నాన్నా నిన్ను కనుపరచువారు ఏరీ దై
 వమా యీవిధియిట్లుఘటించెను అని దుఃఖవారధిలో
 మునుగుచు యిట్లనియె.

బేహర్ రాగం—ఆదితాళము.

ఆహాపుత్రకా అగుపడవేలరా నాపాపముచేత
 యీఆపదవచ్చెరా అ॥

సమిధలకునుజని సర్పముగరిచెనని బాలురుయదిగని
 చెప్పగనేవిని అ॥

ఏచటవున్నావురా నేనచటకినేగెదా నీవిచటకిరా

నేనేహోబెరుగరా॥ఆ॥ చంద్రునిబోలు ఆనందుడ

సమోము సుందరచూపరానేనందిక జొత్తురా॥ అ॥

అటలుపాటలు నా పగజూడక నేడి కాటికి బోవగా
కనులెటుజూతురా అ॥

ముదముతో రారా ముద్దిడిపోరా సనుమరచుటనే
లరా మనవిధియిటులామెరా అ॥

వ॥ యీతీరునదుఃఖించి మరయొక వృక్షముచెంత
మృతిబొందియున్నలోహితునిపై పడివిచారమొందుట.

ఫీలువారాగం—అటతాళం.

అహఃపుత్రకావిధి యిటులఘటించె ఎటుసైతునిక
తాళరా॥ అ॥

దిక్కునీవేయని దినములుగడిపిన గ్రక్కున మృతి
బొంద గతివేరలేరిక అ॥

నిమిషమునినుబాసి నిలువలేనై తిని యీవల్ల కాటికి
వంప వచ్చితినిచట॥ అ॥

వ॥ యీవిధంబున దుఃఖించి మృతినొందిన బాలు
ని ఎత్తుకొని స్మశానంబునకు బోయి నిట్లనియె
కా ఎట్టిదుస్తితిఘటించెను మనభాధ్యులుండిన నొకరై

నావెంబడిరారా అర్ధరాత్రివేళ అడుదానిని వచ్చుట
యెగాయని బిడ్డనుదాహనముచేయచుండగా కాటికా
పరియగువీరభహుపేరుగల సత్యహరిశ్చంద్రుడు బిడ్డను
చూచి ఎవతివే అర్ధరాత్రివేళ బిడ్డను దహనముచేయు
చున్నావు తాళుతాళుమని కర్రతో బిడ్డను యిడ్చి యిట్లు
నియె అమ్మా నీవు ఎవరవు అర్ధరాత్రివేళ బిడ్డనెత్తుకొని
వచ్చుట కారణంబెద్ది నాకురావలయు తుండు గుడ్డ
యు మిత్తిబియ్యము మాడకాసును నొప్పగించి బిడ్డ
నుచక్కగా దహనముచేయుము అనిన విని చంద్రమతి
యిట్లునియె.

ఫీలువారాగం—ఏకతాళం.

అయ్యాసన్నికబోవు అడబిడ్డనుగా అర్ధమీకను
లేదు వ్యర్థురాలనుగా అ॥

కాసుచేతనులేదు కఠినమొందకనీవు కోపమొందక
బిడ్డనికగాల్పనిమ్ము అ॥

దావునెవ్వరులేరు దాసురాలను నీకు దోసిల్పొగ్గిన
న్న కాపాడుచునుము అ॥

వ॥ కాసుకై న త్రాణలేదు నేను యొకరియింటిలో
దాసిగానుండినదానను దీనురాలను వన్నబ్రోచి బిడ్డ
ను కల్పనిమ్ము అ॥

అనిన విని వీరదాసుయిట్లనియె,

కాఫీరాగం—ఆటతాళం.

కాసుకులేదా కఠినమనీకా ఏబోటినిజూడనిక నీవె
వతివెనహా కా॥

మంగళసూత్రమిటుదెమ్మ కాశీదునమ్మ గమ్మనబిడ్డను
దహనముచేయుపొమ్మ కా॥

వ॥ ఓవనిత నీమంగళసూత్రమునిచ్చి బిడ్డనుకాల్ప
మనిన చంద్రమతి మూర్ఛనొంది ఆహా! నామంగళ
సూత్రము నానాధునకుతప్ప యితరులకు అగుపడునా
యితడేనానాధుండు అని విచారమొంది చంద్రమతి
హరిశ్చంద్రుడు మృతినొన లోహితునిపెబడి విచా
రమొందుట.

ముఖారిరాగము—అదితాళము.

అహలోహిత అగుపడవేలరా మేమెటు సేతుము

రా మృతినొందితివా ఆహా॥

నీవేగతియని నిరతమునమ్ముచు కాటికినేగేటికను
లతోజూతుమా ఆహా॥

లోహితచంద్ర నినుబోలు ఆనందుడుమమ్ము బాసి
నీవిందులరాకున్న మేమెందెకబోదుము ఆహా॥

వ॥ ఆహా లోహితా యీవిధంబున బిడ్డనుగురిం
చి చింతనొంది ప్రాణసఖి నీవురావలయు తుండు గుడ్డ
యు బియ్యమును వదలి యజమానికివచ్చు కాసుమా
డయునుతెమ్ము మనవిధి యీలాఘటించెను ఎంతధ
ర్మాత్ములమయితిమి మనమందభాగ్యము ముందునడ
చెనుగదా అన విని చంద్రమతి కాలకౌశికుని గృహం
బునకుబోవుచుండగా కాశీరాజపుత్రునిచంపితివని అక్ర
మముగ దండనచేసిన చంద్రమతి విచారమునొందుట.

సురటిరాగం—ఆటతాళం

చంద్రశేఖరాబోరా ఎందుకొత్తునిక తారా
ముందుననుబోవవేరా వందనమిదె కావరావే॥ చ॥

వీరబాహునింటనున్న వీరదాసుడై నపతి జాలినొండ
బోక నన్నీ వాడజూడదోలేగదా॥ చ॥

పుత్రకళోమున నేనారాత్రిత్రోవనడచుచుండ శత్రు
డై న విశ్వామిత్రుచిత్రమెల్లజూపుచుండ॥ చ॥

వ॥ అయ్యోనేనేమిఎరుంగనే విధియీలాఘటించె
నన భటులు కాశీరాజు అజ్ఞ అయినదని కాటికా
పరియగు వీరబాహునిదగ్గరకువెళ్లి రాజుపుత్రుని జంపి
నది యీమెశీరముఖండించమనిన హరిశ్చంద్రుడు భా
ర్యయనియెరింగి యిదికూడ సంప్రాప్తించెనాయనివిచా
రమొంది శీరముపై ఖడ్గంబెత్తి కంఠము నరకబోవ
పూలహారంబు అయిన రెండవమారు ఖడ్గంబునెత్తగా
విశ్వామిత్రుడు ఎదురుపడివచ్చియిట్లనియె.

బెహర్ రాగము — ఏకతాళం.

చాలుచాలయ్య చాలుపోవయ్యా యిదేటి క్రూ
రమయ్య నీపురాజువటవయ్య॥ చాలు॥

రాజ్యమువిడనాడి నీనత్యమేయ్యా స్త్రీహత్యగద
య్యా యింక బొంకపటయ్యా॥ చాలు॥

హ॥ విశ్వామిత్రుడు హరిశ్చంద్రునితో యిట్లని
యె ఏహరిశ్చంద్ర నీవు యిక్కనైన అసత్యమాడవా ఒక
బొంకు బొంకుము నీరాజ్యమంత యధేచ్ఛగాదాయన
మానీంద్రాచిడ్డమృతిజెందినను రాజ్యముమీకువప్పగి
చినను భార్యశిరముఖండించినను నేనుపడరానియిడుమ
లుపడినను నేనుసత్యముతప్ప అసత్యమాడను నాక్షే
మము మీకేల మీరుమూరకయుండుడు. సంధివచ
నము విశ్వామిత్రుడు హరిశ్చంద్రునిసత్యమునకుమెచ్చి
యిట్లనియె.

కమాచురాగం—అదితాళం.

యేంతనివర్ణింతు నేనిక సత్యహరిశ్చంద్రుని సుచ
రిత్రము విచిత్రముకథ॥ యె॥

రాజ్యమువిడనాడిన ఎదురాడక సత్యమునిలిపెన
వృథు॥ యె॥

పుత్రుడు మృతిజెందిన విచారమొందక సతిశిరము
ఖండించె నపుడు ఎంతనివర్ణింతునహహ॥ యె॥

యీమహానుభావుని ఎన్నతరమిక ఎచటజూచిన

యీసరిరాజులు లేరిక॥ యెం॥

వ॥ హరిశ్చంద్ర మహారాజా నీమచరిత్రంబు వర్ణిం
పజాలము నీపరీక్షార్థము పంతమాతిడితినేకాని అన్నదా
నికి విచారములేదు. నీకుమారుడు లోహితుండు మృతి
నొందలేదు. నీభార్యా చంద్రమతి కాశీ రాజు పుత్రు
ని జంపి సొత్తులు దొంగిలించలేదు. యిది అంతయు
నామాయాప్రేరేతముగనైన ప్రయాసము మృతి
నొందిన లోహితుని మంత్రాక్షింతలు జల్లిన నిద్ర
నొందినట్లు లేచి నిలువంబడియె విశ్వామిత్రుండు ఓ
రాజా నీరాజ్యం బేను భరింపజాలను. నేనీకొసంగెద
ను. నీవు అయోధ్యాపురంబు ప్రవేశించి పుత్రుండు,
సత్యకీర్తి మంత్రియు క్తంబుగా రాజ్య పట్టాభిషేకము
కొనుము. (రాజుమాట) మానింద్రా నీకు ధారాకృత
ముగా నేనొసంగిన రాజ్యంబు నాకేల నీవే రాజ్యం
బేలుమని నమస్కరించిన విశ్వామిత్రుండు యిట్లనియె
రాజా రాజ్యము యెవ్వరికైన యివ్వదలండు ఈ
న్నాను. నీకు యిచ్చెదను కై కొనుము. అనిన విని

రాజు దేవా నీయిష్టము ఎవరికైన యిమ్ము అని వి
 శ్వామిత్రుండు నాకు యిష్టమగువాడవునీవే కావున
 అసత్యమాడి రాజ్యము అక్కరలేదని అందువా?
 మరల మా ఆజ్ఞ శిరసావహించి రాజ్యము గైకొందు
 వా? దేవా నీయిష్టప్రకారమే అసత్యమాడను సత్యమే
 నిలిపెదననిన విశ్వామిత్రుండు యిట్లనియె. రాజు
 మీరాజ్యము నీవు యేలుము భరింపజాలనని పుర
 జనులసమేతముగా రాజ్యము వప్పగించి పట్టాభిషేకం
 బు కావించిన హరిశ్చంద్రమహారాజును లోహితుం
 డును అయోధ్యాపురి పట్టణంబును సత్యకీర్తి మంత్రి
 యుక్తముగా పరిపాలించు చుండెను. విశ్వామిత్రుడు
 రాజుతో యిట్లనియె రాజు వశిష్టునితో ప్రతిజ్ఞ చేసి ని
 న్ను యింతపరీక్షించితినేగాని మరొకవిచారము కాదని
 అశీర్వాదించిన రాజు విశ్వామిత్రుని గౌరవించి వంద
 నము అచరించుట. సత్యహరిశ్చంద్రుని చరిత్రంబు
 కొనసంగుము.

సమాప.ము.

యీగ్రంథములు విక్రయించిన సొమ్ము మాన్వంత
ఖర్చుచేసికొనము. దేవతానంబంధమయిన ధర్మ
ఖర్చులకే వినియోగింపబడును.

మొదటి కూర్పునకు అయిన అచ్చుఖర్చు
మ॥ రా॥ శ్రీ॥ రాజేశ్వరరావుగారు, సో॥ అనంతమ్మ.
గార్లచే భరించబడినది.

ఈగ్రంథములు వలయువారు:—

సో॥ పింగళి అనంతమ్మగారు,

జిల్లా వరంగల్ హన్మకొండ అని వ్రాయవలెను.

10566.

